

பிரஸார் பாரதி

அகில இந்திய வானொலி, சென்னை - 4

15 05 2026 FRIDAY 6 30 PM

வணக்கம்-மாநிலச் செய்திகள்

தலைப்புச் செய்திகள்

1. மேற்காசியாவில் அமைதி திரும்புவதற்கு தேவையான அனைத்து உதவிகளையும் வழங்க இந்தியா தயாராக உள்ளதாக பிரதமர் திரு. நரேந்திர மோடி கூறியுள்ளார்.
2. தமிழகத்தின் தொழில் வளர்ச்சி குறித்து முதலமைச்சர் திரு. விஜய் இன்று தொழில்துறையினருடன் ஆலோசனை மேற்கொண்டார்.
3. பெட்ரோல் டீசல் மீதான விற்பனை வரியை த.வெ.க அரசு குறைக்க வேண்டும் என்று அஇஅதிமுக வலியுறுத்தியுள்ளது.
4. தென்மேற்கு பருவமழை அடுத்த 24 மணி நேரத்தில் தொடங்கவுள்ளதாக வானிலை ஆய்வு மையம் தெரிவித்துள்ளது.
5. சீன மாஸ்டர்ஸ் பேட்மிண்டன் போட்டியில் இந்தியாவின் Shriyanshi Valishetty அரையிறுதிக்கு முன்னேறியுள்ளார்.

>>>><<<<

மேற்காசியாவில் அமைதி திரும்புவதற்கு தேவையான அனைத்து உதவிகளையும் வழங்க இந்தியா தயாராக உள்ளதாக பிரதமர் திரு. நரேந்திர மோடி கூறியுள்ளார்.

அரசுமுறைப் பயணமாக ஐக்கிய அரபு எமிரேட் சென்றுள்ள அவர், இன்று அபுதாபியில் அந்நாட்டு அதிபர் திரு. திரு Mohamed Bin Zayed Al Nahyan-னுடன் நடத்திய பேச்சுக்களின்போது இதனை தெரிவித்தார்.

ஐக்கிய அரபு எமிரேட் மீது நடத்திய தாக்குதலுக்கு கண்டனம் தெரிவித்ததாகவும் அவர் கூறினார்.

ஐக்கிய அரபு எமிரேட் தற்போதைய சூழ்நிலையை திறம்பட கையாண்டு வருவதாகவும் பிரதமர் தெரிவித்தார்.

>>>><<<<

தமிழகத்தின் தொழில் வளர்ச்சி தொடர்பாக, முதலமைச்சர் திரு. விஜய் இன்று பல்வேறு நிறுவனங்களின் உயரதிகாரிகளுடன் ஆலோசனை மேற்கொண்டார்.

சென்னையில் நடைபெற்ற இந்த ஆலோசனைக் கூட்டத்தில் தொழில் வளர்ச்சியை மேம்படுத்துவதற்கான அம்சங்கள் குறித்து விவாதிக்கப்பட்டது.

குறுவை நெல் சாகுபடி, முக்கிய அணைகளின் நீர் இருப்பு குறித்து வேளாண்துறை உயரதிகாரிகளுடனும் திரு. விஜய் இன்று ஆய்வு மேற்கொண்டார்.

>>>><<<<

மத்திய அரசுடன் தமிழக அரசு இணக்கமாக செயல்படும் என்று மாநில அமைச்சர் திரு. அருண்ராஜ் கூறியுள்ளார்.

நாமக்கல் மாவட்டம், திருச்செங்கோட்டில் செய்தியாளர்களிடம் பேசிய அவர், மத்திய அரசிடமிருந்து உரிய நிதியை பெற்று, மக்கள்நலத் திட்டங்களை த.வெ.க அரசு சிறப்பாக செயல்படுத்தும் என்றார்.

மாநில உரிமையை காக்கும் அரசாகவும் த.வெ.க அரசு இருக்கும் என்றும் திரு. அருண்ராஜ் தெரிவித்தார்.

>>>><<<<

பட்டாசு தொழிலாளர்களின் பாதுகாப்பை உறுதி செய்யும் வகையில், வெடிவிபத்துகளை தடுப்பதற்கான ஆலோசனைகளை வழங்குவதற்காக குழு ஒன்று அமைக்கப்படும் என்று மாநில அமைச்சர் செல்வி கீர்த்தனா கூறியுள்ளார்.

இன்று விருதுநகரில் செய்தியாளர்களிடம் பேசுகையில் அவர் இவ்வாறு கூறினார்.

(சவுண்ட் பைட் - கீர்த்தனா 55 செகண்ட்ஸ்)

>>>><<<<<

த.வெ.க. அமைச்சரவையில் காங்கிரஸ் கட்சியைச் சேர்ந்த இரண்டு பேர் இடம்பெறவுள்ளதாக அக்கட்சியின் மூத்த தலைவர்களில் ஒருவரான திரு. மாணிக்கம் தாகூர் கூறியுள்ளார்.

சமூகவலைதளத்தில் இதனை தெரிவித்துள்ள அவர், ஊழல் இல்லாத ஆட்சியை த.வெ.க அரசு உறுதி செய்யும் என்று நம்பிக்கை தெரிவித்துள்ளார்.

ஆட்சியில் பங்கு என்பதை தமிழகம் ஏற்காது என்று திமுக வெளிப்படையாக அறிவித்ததை அவர் அதில் சுட்டிக்காட்டியுள்ளார்.

இதற்கு மாறாக, மக்கள் தீர்ப்பு வழங்கியிருப்பதாகவும், இதன்மூலம் புதிய வரலாறு எழுதப்படுவதாகவும் அவர் கூறியுள்ளார்.

59 ஆண்டுகளுக்குப் பிறகு காங்கிரஸ் கட்சியைச் சேர்ந்தவர்கள் தமிழக அமைச்சரவையில் இடம்பெறுவதாகவும் திரு. மாணிக்கம் தாகூர் தெரிவித்துள்ளார்.

>>>><<<<<

தமிழகத்தில் திமுக அரசு ஆட்சிப் பொறுப்பில் இருந்தபோது, நிர்ணயிக்கப்பட்ட வரம்பிற்கு உட்பட்டே கடன் வாங்கியுள்ளதாக அக்கட்சி தெரிவித்துள்ளது.

இதுதொடர்பாக சமூகவலைதளத்தில் அக்கட்சி வெளியிட்டுள்ள அறிக்கையில், திமுக ஆட்சிக்காலத்தில் தான் மாநிலத்தின் பொருளாதார வளர்ச்சி விகிதம் இரட்டை இலக்கத்தை எட்டியதாக தெரிவிக்கப்பட்டுள்ளது.

தமிழகத்தின் கடன் சுமை 10 லட்சத்து 70 ஆயிரம் கோடி ரூபாயாக உயரும் என்று இடைக்கால பட்ஜெட்டிலேயே அறிவிக்கப்பட்டிருந்ததாகவும், அதன்பின்னர் தான் த.வெ.க. தேர்தல் அறிக்கையை வெளியிட்டதாகவும் அதில் குறிப்பிடப்பட்டுள்ளது.

இதனை கருத்தில் கொண்டு, வாக்குறுதிகளை நிறைவேற்றுவதில் த.வெ.க. அரசு கவனம் செலுத்த வேண்டும் என்றும் அந்த அறிக்கையில் தெரிவிக்கப்பட்டுள்ளது.

>>>><<<<<

பெட்ரோல் டீசல் விலை உயர்வு தவிர்க்க இயலாதது என்று மத்திய அமைச்சர் திரு. கிஷன் ரெட்டி கூறியுள்ளார்.

ஹைதராபாத்தில் செய்தியாளர்களிடம் பேசிய அவர், சர்வதேச சந்தையில் கச்சா எண்ணெயின் விலை அதிகரித்து வருவதை சுட்டிக்காட்டினார்.

விலைஉயர்வுக்கான காரணங்களை மக்கள் புரிந்து கொள்ள வேண்டும் என்றும் அவர் கேட்டுக் கொண்டார்.

மேற்காசியாவில் நிலவும் சூழல் காரணமாக, பல்வேறு நாடுகளிலும் பெட்ரோல் டீசல் விலை உயர்ந்துள்ளதாகவும் அமைச்சர் கூறினார்.

>>>><<<<

பெட்ரோலியப் பொருட்கள் மீதான விற்பனை வரியை த.வெ.க அரசு குறைக்க வேண்டும் என்று அஇஅதிமுக பொதுச்செயலாளர் திரு. எடப்பாடி பழனிசாமி வலியுறுத்தியுள்ளார்.

இதுதொடர்பாக சமூகவலைதளத்தில் அவர் வெளியிட்டுள்ள அறிக்கையில், மேற்காசியாவில் நிலவும் சூழல் காரணமாக, சர்வதேச சந்தையில் கச்சா எண்ணெயின் விலை உயர்வை காரணம் காட்டி, எண்ணெய் நிறுவனங்கள் பெட்ரோல் டீசல் மற்றும் வணிக பயன்பாட்டிற்கான சமையல் எரிவாயு விலையை உயர்த்தியுள்ளதாக கூறியுள்ளார்.

இதன் காரணமாக, அத்தியாவசிய பொருட்களின் விலை உயரும் என்பதால், மக்களுக்கு ஏற்படும் பாதிப்புகளை தடுக்கும் வகையில். பெட்ரோல் டீசல் விலையை மத்திய அரசும் குறைக்க வேண்டும் என்று திரு. எடப்பாடி பழனிச்சாமி கேட்டுக் கொண்டுள்ளார்.

>>>><<<<

தென்மேற்குப் பருவமழை அடுத்த 24 மணி நேரத்தில் தொடங்கக்கூடும் என்று வானிலை ஆய்வு மையத்தின் தென்மண்டல இயக்குநர் டாக்டர் வி.ஆர். துரை தெரிவித்துள்ளார்.

எமது செய்தியாளரிடம் பேசுகையில் இவர் இவ்வாறு கூறினார்.

(சவுண்ட் பைட் - துரை 50 செகண்ட்ஸ்)

>>>><<<<

மாவட்டச் செய்திகள்

கடலூர் மாவட்டத்தில் மாற்றுத் திறனாளிகளுக்கான அரசு சிறப்பு பள்ளிகளில் மாணவர் சேர்க்கை நடைபெற்று வருவதாக ஆட்சியர் திரு. சிபி ஆதித்ய செந்தில்குமார் கூறியுள்ளார்.

>>>><<<<<

ராணிப்பேட்டை மாவட்டத்தில் மேற்கொள்ளப்பட்டு வரும் வளர்ச்சித் திட்டப் பணிகள் குறித்து ஆட்சியர் திருமதி. சந்திரகலா இன்று ஆய்வு மேற்கொண்டார்.

>>>><<<<<

ஈரோடு மாவட்டத்தில் மாணவர்களின் பாதுகாப்பை உறுதி செய்யும் வகையில், ஆயிரத்திற்கும் மேற்பட்ட பள்ளி வாகனங்களை ஆட்சியர் திரு. கந்தசாமி இன்று ஆய்வு செய்தார்.

>>>><<<<<

தஞ்சாவூர் மாவட்டத்தில், பள்ளி வாகனங்களை வேகமாக ஓட்டினாலோ, மாணவர்களை சாலைகளிலேயே இறக்கிவிட்டாலோ வாகனங்களுக்கான தகுதிச் சான்றிதழ் ரத்து செய்யப்படும் என்று ஆட்சியர் திருமதி. பிரியங்கா பங்கஜம் எச்சரித்துள்ளார்.

>>>><<<<<

திருச்சி மலைக்கோட்டை தெப்பக்குளத்தில் மேற்கொள்ளப்பட்டு வரும் தூர்வாரும் பணிகளை மாநகராட்சி ஆணையர் திரு. மதுபாலன் இன்று ஆய்வு செய்தார்.

>>>><<<<<

திருவள்ளூர் மாவட்டம், பொன்னேரி கோட்டாட்சியர் அலுவலகத்தில் விவசாயிகள் குறைதீர் கூட்டம் இன்று நடைபெற்றது.

>>>><<<<<

விளையாட்டுச் செய்திகள்

சீன மாஸ்டர்ஸ் பேட்மிண்டன் போட்டியில் இந்தியாவின் Shriyanshi Valishetty அரையிறுதிக்கு முன்னேறியுள்ளார்.

மகளிர் ஒற்றையர் பிரிவு காலிறுதி ஆட்டத்தில், அவர் 21-11, 21-9 என்ற செட்கணக்கில் தாய்லாந்தின் Passa Orn Phannachet-ஐ வென்றார்.

>>>><<<<<

பிரான்ஸில் நடைபெற்று வரும் சர்வதேச பேட்மிண்டன் போட்டியில் இந்தியாவின் சங்கர் முத்துசாமி சுப்பிரமணியன் காலிறுதிக்கு முன்னேறியுள்ளார்.

ஆடவர் ஒற்றையர் பிரிவு காலிறுதிக்கு முந்தைய சுற்று ஆட்டத்தில் அவர் 21-18, 21-11 என்ற செட்கணக்கில் சிங்கப்பூரின் Remus Ng-யை வென்றார்.

இப்பிரிவில் Rounak Chauhan, சதிஷ்குமார், ராகுல் பரத்வாஜ் ஆகியோரும் காலிறுதிக்கு முன்னேறியுள்ளனர்.

மகளிர் ஒற்றையர் பிரிவில் பிரிவில் Surya Charisma Tamiri, Tasnim Mir ஆகியோர் காலிறுதிக்கு தகுதி பெற்றுள்ளனர்.

>>>><<<<<

Romania-வில் நடைபெற்று வரும் சர்வதேச செஸ் போட்டியில் இந்தியாவின் Praggnanandhaa, பிரான்ஸின் Alireza Firouzja இடையேயான முதல்சுற்று ஆட்டம் டிராவில் முடிவடைந்தது.

>>>><<<<<

உலக கோப்பை Sanda தற்காப்பு கலை சாம்பியன் போட்டியில் இந்தியாவின் Shivani Prajapati தங்கப்பதக்கம் வென்றார்.

சீனாவில் நடைபெற்ற இப்போட்டியின் மகளிர் 75 கிலோ எடைப்பிரிவில் அவர் இப்பதக்கத்தை கைப்பற்றினார்.

இப்போட்டியில் இந்தியா இரண்டு தங்கம், ஒரு வெள்ளி, இரண்டு வெண்கலப் பதக்கங்களை வென்று, பதக்கப்பட்டியலில் 3-வது இடத்தை பிடித்தது.

>>>><<<<<

ஆசிய இளையோர் குத்துச்சண்டை போட்டியில் இந்தியா 9 தங்கம், 6 வெள்ளி, 12 வெண்கலப்பதக்கங்களை வென்றது.

தாஷ்கண்டில் நடைபெற்ற இப்போட்டியின் 15 வயதுக்குட்பட்டோருக்கான மகளிர் பிரிவில் மட்டும் இந்தியா 7 தங்கப்பதக்கங்களை வென்றது.

>>>><<<<<

Saudi Grandprix தடகள சாம்பியன் போட்டி ரியாதில் இன்று தொடங்கியது.

இந்தியாவின் சார்பில் Gurindervir Singh, Pranav Gurav, Harsh
உள்ளிட்டோர் இதில் பங்கேற்றுள்ளனர்.

>>>>END<<<<